

Statut

Għaqda Ġurnalisti Sport (Malta)

- Artikolu I (1) - Isem
- Artikolu II (2) – Skopijiet
- Artikolu III (3) – Definizzjoni
- Artikolu IV (4) – Membri
- Artikolu V (5) – Irtirar tat-Tessera
- Artikolu VI (6) – Drittijiet tal-Membri
- Artikolu VII (7) - Affiljazzjoni
- Artikolu VIII (8) – Menswalità u Finanzi
- Artikolu IX (9) – Organizzazzjoni Ġenerali
- Artikolu X (10) – Il-Laqgħa Ġenerali
- Artikolu XI (11) – Funzjonijiet tal-Laqgħa Ġenerali Annwali
- Artikolu XII (12) – Il-Kumitat Eżekuttiv u l-hatra tiegħu
- Artikolu XIII (13) – Il-Kumitat Eżekuttiv
- Artikolu XIV (14) – Il-funzjonijiet tal-Kumitat Eżekuttiv
- Artikolu XV (15) – Il-Kummissjonijiet
- Artikolu XVI (16) – Dispożizzjonijiet Ġenerali
- Artikolu XVII (17) – Xoljiment

Statut Għaqda Ġurnalisti Sport (Malta)

▪ Artikolu I (1) – Isem

Għaqda Ġurnalisti Sport – Malta Sports Journalists Association. Politakament l-Għaqda tosserva newtralità assoluta.

L-indirizz uffiċjali tal-Organizzazzjoni huwa Għaqda Ġurnalisti Sports, Uffiċċju Numru 61, Kumpless Pixxina Nazzjonali tal-Qorq, Triq Maria Teresa Spinelli, Msida jew kull indirizz iehor kif jista jigi determinat mil-Kumitat Eżekuttiv minn żmien għal żmien.

▪ Artikolu II (2) – Skopijiet

- a) Biex tgħaqqad flimkien il-ġurnalisti u kummentaturi Maltin li jispeċjalizzaw fl-isports u li jeżerċitaw il-professjoni tagħhom fil-Gżejjer ta' Malta u anke barra minn Malta.
- b) Biex tippoteġi l-interessi morali, professjonali u oħrajn tal-membri tagħha, kif ukoll sabiex tippoteġi lil dawn il-Membri fl-eżerċizzju liberu tal-professjoni tagħhom.
- c) Biex tkattar l-ispiritu ta' hbiberija, kollaborazzjoni u solidarjetà bejn il-membri tagħha u ma' ġurnalisti / kummentaturi mad-dinja kollha.
- d) Biex f'kompetizzjonijiet nazzjonali u internazzjonali, tara li l-awtoritajiet pubbliċi u sportivi jipprovdu l-faċilitajiet neċessarji biex b'hekk il-membri tagħha jkunu jistgħu jeżerċitaw il-professjoni tagħhom fl-aħjar mod possibli.
- e) Biex tohloq u ssahħaħ relazzjonijiet ta' hbiberija ma' Għaqdiet Nazzjonali u Għaqdiet Internazzjonali ta' ġurnalisti sportivi membri tal-*Association Internationale de la Presse Sportive (AIPS)* kif ukoll tal-Union Européenne de la Presse Sportive (EUPS – AIPS Europe
- f) L-Organizzazzjoni hi awtonoma u volontarja.
- g) L-Organizzazzjoni se tkun waħda li ma tagħmilx profit u dan kif definit fl-Att dwar l-Organizzazzjonijiet Volontarji (Kapitolu 492 tal-Liġijiet ta' Malta) u kull fondi żejda li jistgħu jiġu rċevuti jew iġġenerati mill-attivitàjiet tagħha se jkunu qed jiġu investiti mil-ġdid fl-istess Organizzazzjoni.

- h) L-ebda parti mid-dhul, kapital jew propjeta' tal-Organizzazzjoni ma hu jew se jkunu disponibbli la direttament u lanqas indirettament lil ebda promotur, fundatur, membru, amministratur, donator jew kull interess privat iehor.

▪ Artikolu III (3) – Definizzjoni

- a) Jikkwalifikaw bhala ġurnalisti sportivi daww il-kittieba, ġurnalisti, reporters kummentaturi u photoreporters / camerapersons magħrufin bhala tali mill-Għaqda u li jeżerċitaw il-professjoni tagħhom fi hdan ġurnali, aġenziji tal-informazzjoni, stazzjonijiet tar-radju u televiżjoni jew *ta' websites u pubblikazzjonijiet sportivi*.
- b) L-Għaqda tohroġ direttivi u rakkomandazzjonijiet lill-membri tagħha u lil dawn tagħtihom tessera li tikkwalifikahom bhala membri tal-Għaqda.

▪ Artikolu IV (4) – Membri

Il-membri tal-Għaqda Ġurnalisti Sport jistgħu jkunu:

- *Membri Onorarji*
 - *Membri Attivi*
 - Membri Assoċjati
- a) Jistgħu jiġu nominati membri Onorarji daww il-persuni li jkunu taw xi servizz tangibbli lill-media sportiva jew lill-isports ingenerali.
- b) Membru attiv, huwa dak il-ġurnalist li jahdem / jikkontrobwixxi fil-ġurnali ta' kuljum (anke webistes), jew mezz ta' xandir (TV / radju), jew dak illi huwa responsabbli bhala editur tal-paġni sportivi ta' ġurnal jew mezz ta' xandir iehor.
- c) Membru Assoċjat huwa dak il-membru li kien attiv iżda minhabba f'xi ċirkostanza m'għadux attiv fil-ġurnalizmu. Status ta' membru Assoċjat tista' tingħata wkoll lil individwi bhal PRO's ta' Assoċjazzjonijiet sportivi li jixtiequ jkunu membri fl-GħGS. Membru assoċjat m'għadux dritt għall-Vot waqt Laqgħa Ġenerali Annwali u / jew Laqgħa Ġenerali Straordinarja.

▪ Artikolu V (5) – Irtirar tat-Tessera

- a) It-Tessera ta' Membru tal-Għaqda tiġi rtirata :-

- i. Meta membru ma jibqax jeżerċita l-professjoni.
 - ii. Meta membru jirreżenja u f'dan il-każ ir-reżenja tiegħu għandha ssir bil-kitba u indirizzata lill-President li mill-aktar fis jinforma lill-membri l-oħra tal-Għaqda.
 - iii. Meta membru jiġi mkeċċi jew sospiż – miżuri li jistgħu jittieħdu biss mill-Kumitat Eżekuttiv tal-Għaqda meta xi membru ma jkunx qiegħed jaqdi dmiru kif għandu jkun, jew li jista' jkun ta' xi preġudizzju kontra l-Għaqda, jew li ma jkunx qiegħed jaġixxi skond id-dispożizzjoni ta' dan l-Istatut.
- b) It-tkeċċija jew sospensjoni ta' membru tista' tiġi deċiża biss mill-Eżekuttiv tal-Għaqda f'Seduta Ordinarka, b'maġġoranza ta' mhux anqas minn żewġ terzi tal-voti uffiċjali tal-Membri preżenti, u dan wara li jiġi interrogat u tinstema' x-xhieda tal-membru konċernat. Jekk mingħajr ebda raġuni valida, dan il-membru jonqos li jattendi għal din il-Laqgħa, it-tkeċċija jew sospensjoni tiegħu tista' tiġi deċiża anke fl-assenza tiegħu.
- c) Kull membru imkeċċi jew sospiż jista' jappella mid-deċiżjoni tal-Kumitat Eżekuttiv quddiem il-Laqgħa Ġenerali Annwali Ordinarka / Straordinarka tal-membri attivi. Il-membru sospiż jew imkeċċi għandu d-dritt jiddefendi ruhu quddiem il-Laqgħa Ġenerali iżda ma jkollux dritt għall-vot.

▪ Artikolu VI (6) – Drittijiet tal-Membri
--

- a) Id-dritt għall-vot u għall-kandidatura fil-Laqgħa Ġenerali ta' kull sena (*) inkluż l-membri Onorarji. Kull membru għandu vot wiehed biss, minbarra d-dritt tal-kandidatura għall-Kumitat Eżekuttiv u għall-kommissjonijiet oħra.
(*) *ara wkoll Artikolu X.*
- b) Id-dritt illi jsejhu Laqgħa Ġenerali Straordinarka. Għal dan l-iskop, huwa neċessarju illi l-membru jew membri jiġbru l-firem ta' mhux anqas minn kwart tal-Membri attivi. Ebda membru tal-Għaqda ma jista' japprofitta minn dan il-fatt biex jakkwista vantaġġ personali, b'mod speċjali finanzjarju, u jekk jaġmel dan jista' jiġi mkeċċi jew sospiż mill-Għaqda.
- c) Id-dritt li japplika u jsir membru tal-Association International de la Presse Sportive (AIPS) wara approvazzjoni tal-Kumitat Eżekuttiv.

▪ Artikolu VII (7) – Affiljazzjoni

- a) Kull domanda għall-affiljazzjoni fl-Għaqda trid tigi sottomessa lill-Kumitat Eżekuttiv li jeżaminaha f' Seduta Ordinarka, u japprovaha biss b'mhux anqas minn magġoranza sempliċi tal-voti tal-uffiċjali preżenti.
- b) Biex jiġi aċċetat bħala membru, il-kandidat irid:
 - i) Ikollu drittijiet ċivili u politiċi kollha
 - ii) Ikun akkreditat b'dokument mahruġ mid-direzzjoni ta' ġurnal, stazzjon tar-radju u / jew televiżjoni, organizzazzjoni jew aġenzija ta' informazzjoni fejn jaħdem.
- c) F'każ illi l-kandidat ma jiġix ammess, tal-anqas żewġ membri attivi tal-Għaqda jistgħu jappellaw lil-Laqqha Ġenerali biex l-applikazzjoni tigi rikonsiderata għall-aħhar darba.

▪ Artikolu VIII (8) - Menswalità u Finanzi

- a) Il-Membri attivi jimpenjaw irwiehhom li jhallu l-menswalità ta' kull sena f'fissata mil-Laqqha Ġenerali Annwali. Min ma jagħmilx dan il-pagament jitlef id-dritt ta' membru, u jerga' jakkwista dawn l-istess drittijiet biss wara li jkun irregola l-pożizzjoni tiegħu mat-Teżorier tal-Għaqda.
- b) Il-Menswalità għandha tkun dik li tistabilixxi l-Laqqha Ġenerali Annwali għall-membri tagħha.
- c) Il-Menswalità tibda mill-1 ta' Jannar sal-31 ta' Diċembru ta' kull sena.
- d) Għar-rigward il-kontijiet annwali tal-Organizzazzjoni dawn se jkunu qed jithejjew għall-perjodu finanzjarju mil-1 ta' Jannar sal-31 ta' Diċembru ta' kull sena.
- e) Kull sena fil-Laqqha Ġenerali Annwali jinhatru żewġ revizuri / amministraturi interni li se jkunu qed jevalwaw is-sena finanzjarja u jhejju rapport qasir dwar ir-rapport finanzjarju tal-Għaqda li jrid ikun ukoll iċċertifikat minn accountant professjonali .

▪ Artikolu IX (9) – Organizzazzjoni Ġenerali

a) L-Organizzazzjoni Ġenerali tal-Għaqda tinqasam hekk:

- i) Il-Laqgħa Ġenerali
- j) Il-Kumitat Eżekuttiv
- k) Il-Kummissjonijiet
- l) L-Awdituri

▪ Artikolu X (10) – Il-Laqgħa Ġenerali

- a) Il-Laqgħa Ġenerali Annwali għall-membri kollha ssir darba fis-sena, f'data u post iffissat mill-Kumitat Eżekuttiv.
- b) Il-Membri kollha jridu jiġu avzati b'din il-Laqgħa u bl-Agenda tagħha mhux anqas minn għaxart (10) ijiem qabel.
- c) Emendi għall-Istatut jew mozzjonijiet tal-membri, kif ukoll nominazzjonijiet għall-Kumitat Eżekuttiv għandhom jiġu mressqa mhux anqas minn ħamest (5) ijiem qabel issir il-laqgħa.
- d) In-nominazzjonijiet għall-Kumitat Eżekuttiv iridu jiġi proposti u sekondati mill-Membri attivi tal-Għaqda.
- e) Fil-Laqgħa Ġenerali, jekk sal-ħin iffissat ma jkunx hemm 'quorum' il-Laqgħa Ġenerali ssir xorta waħda u tibda 30 minuta wara bil-membri preżenti.

▪ Artikolu XI (11) – Funzjonijiet tal-Laqgħa Ġenerali Annwali

Il-Laqgħa Ġenerali Annwali għandha dawn il-funzjonijiet:-

- a) Li tirrevedi l-Istatut
- b) Li tindika direttivi u rakkomandazzjonijiet
- c) Li tapprova r-rapporti tas-Segretarju Ġenerali u Teżorier
- d) Li tapprova l-'balance sheet' u l-'budget' kif ukoll ir-Rapport tal-Awdituri
- e) Li tiffissa l-ħlas tal-Menswalità
- f) Li teleggi l-Kumitat Eżekuttiv
- g) Li tappunta żewġ revizuri / amministraturi interni.
- h) Li tappunta accountant professjonali għas-sena suċċessiva

▪ Artikolu XII (12) – Il-Kumitat Eżekuttiv u l-Hatra Tiegħu

- a) Il-Laqgħa għall-ghażla tal-Kumitat Eżekuttiv il-ġdid tkun immexxija minn *Chairman* mahtur apposta u żewġ membri attivi oħra mahtura mill-membri preżenti għall-Laqgħa.
- b) Il-Kumitat Eżekuttiv tal-Għaqda Ġurnalisti Sports għandu jkun iffurmat minn mhux inqas minn tlett (3) membri u mhux aktar minn disa' (9) membri li jridu jkunu 'Membri Attivi'. Dawn jiġu eletti kull erba' snin mil-Laqgħa Ġenerali minn fost il-Membri nominati.
- c) Kif membru jiġi elett fil-Kumitat Eżekuttiv, preferibilmment dan għandu jsir membru tal-Association International de la Presse Sportive (AIPS) u cioè għandu jkollu l-Press Card tal-AIPS jekk ma jkunx diġà membru.

▪ Artikolu XIII (13) – Il-Kumitat Eżekuttiv

- a) L-Għaqda Ġurnalisti Sports tkun immexxija minn Kumitat Eżekuttiv iffurmat hekk:

(Fil-parenteżi l-uffiċjali Kumitat Eżekuttiv 2017-2020)

President – (Sandro Micallef)

Viċi-President – (Clinton Buhagair)

Segretarju Ġenerali – (Lorianne Cunnigham)

Assistent Segretarju Ġenerali – (Antvin Monseigneur)

Teżorier – (Mark Muscat)

Assistent Teżorier – (Stephen Azzopardi)

Membri – (Joanna Camilleri, Steward Said u Mark Cini)

- b) Dawn il-karigi jkunu għall-perjodu ta' erba' (4) snin. Il-membri kollha tal-Kumitat Eżekuttiv ikollhom id-dritt jerġgħu jersqu bhala Kandidati fl-Elezzjoni fil-Laqgħa Ġenerali ta' erba' (4) snin wara.
- c) Il-'quorum' tal-Kumitat Eżekuttiv għandu jkun ta' tliet (3) membri illi fosthom irid ikun hemm tal-inqas żewġ uffiċjali.

▪ Artikolu XIV (14) – Il-funzjonijiet tal-Kumitat Eżekuttiv
--

Il-Kumitat Eżekuttiv jiltaqa' mhux anqas minn darba kull xahar. F'każ ta' bżonn jista' jissejjah aktar ta' spiss fuq talba tal-President jew tas-Segretarju Ġenerali.

Kull membru tal-Kumitat Eżekuttiv li minghajr raġunijiet validi jonqos li jattendi għal tliet (3) seduti konsekuttivi jigi kkunsidrat li rriżenja. Kull deċiżjoni tal-Kumitat Eżekuttiv tirrikjedi maġġoranza sempliċi tal-voti tal-membri preżenti.

F'każ ta' parità ta' voti, il-President għandu dritt għall-*'casting vote'*.

L-uffiċjali:-

- Il-President jirrappreżenta l-Għaqda u għandu d-dmir li jara li l-Istatut u d-deċiżjonijiet tal-Kumitat Eżekuttiv jiġu osservati.
- Il-Viċi-President jiehu rwol li jagħmel superviżjoni tax-xogħol attribwit lill-uffiċjali l-oħra u li jmexxi l-laqgħa fl-assenza tal-President.
- Is-Segretarju Ġenerali jiehu hsieb l-amministrazzjoni tal-Għaqda, jibgħat l-avviżi tal-Laqqgħat u jagħmel il-minuti u xogħol ta' korrispondenza u kkordinazzjoni.
- It-Teżorier għandu l-inkarigu li jzomm il-Kotba tal-Għaqda, iħallas il-kontijiet u joħroġ l-irċevuti meħtieġa.

▪ Artikolu XV (15) – Il-Kummissjonijiet

Il-Kumitat Eżekuttiv jista' jahtar Kummissjonijiet għal xi skopijiet partikolari. Dawn il-kummissjonijiet jaqdu l-mandat tagħhom b'kollaborazzjoni stretta mal-Kumitat Eżekuttiv.

▪ Artikolu XVI (16) – Dispożizzjonijiet Ġenerali

Biex jintlahaq 'quorum' għal-Laqqgħa Ġenerali Annwali, jew Laqqgħa Ġenerali Straordinarja jrid jkun hemm preżenti mhux anqas min-nofs totali tal-membri mħallsa gal dik is-sena partikolari. Fin-nuqqas ta' quorum il-laqqgħa tibda kwarta wara.

Jekk aktar minn żewġ terzi tal-membri mħallsa ta' dik is-sena partikolari jiffirmaw petitizzjoni biex tisejjah laqqgħa ġenerali għall kull skop li jidrilhom xieraq, huma għandhom jgħaddu din l-petitizzjoni formalment lis-Segretarju Ġenerali tal-Organizzazzjoni li f'mhux inqas minn 15 –il gurnata għandu jsejjah l-istess laqqgħa ġenerali.

▪ Artikolu XVII (17) – Xoljiment

- a) Jekk fi kwalunkwe żmien l-Organizzazzjoni tgħaddi riżoluzzjoni mil-Laqgħa Ġenerali b'maġġoranza ta' hamsa u sebgħin fil-mija (75%) tal-membri preżenti u intitolati għall-vot, liema riżoluzzjoni jkollha l-intendiment tax-xoljiment tal-Organizzazzjoni, il-Kumitat Eżekuttiv jieħu l-passi neċessarji immedjati biex iħallas xi djun li jista' jkollha l-organizzazzjoni u jiddisponi minn flus u propjeta' li jibqa' bil-mod kif determinat fil-Laqgħa Ġenerali u wara l-Organizzazzjoni tkun meqjusa għal kull għanijiet xolta.
- b) Fl-ewentwalita' ta' xoljiment tal-Organizzazzjoni, kull fondi jew propjeta' li jibqgħu għandhom jiġu mogħtija b'donazzjoni lill-Organizzazzjoni oħra volontarja u li mhux intiza biex tagħmel profit, lil istituzzjoni karitativa li mhux intenzjonata biex tagħmel profit jew fil-Fond tal-Għaqdiet Volontarji u dan kif jagħzel l-Kumitat Eżekuttiv.

▪ Artikolu XVIII (18) – Dikjarazzjoni

Dan l-Istatut ġie approvat mill-aħħar Laqgħa Ġenerali Annwali tal-Għaqda Ġurnalisti Sports (Malta)u kien ratifikat mill-Kumitat Eżekuttiv.

President: Sandro Micallef

ID Card: 298380 m


Firma:



Segretarju Ġenerali: Lorraine Cunningham

ID Card: 82668 m


Firma:



Teżorier: Mark Muscat

ID Card: 281378 m


Firma:



Viċi President: Clinton Buhagiar

ID Card: 501585(m)


Firma:



Segretarju Organizattiv: Antvin Monseigneur

ID Card: 13174 u

Firma:



Membru: Joanna Camilleri

ID Card: 328881 (m)

Firma:



Membru: Stephen Azzoaprdi

ID Card: 119581 M


Firma:



Membru: Mark Cini

ID Card: 49864 (G)

Firma:



Membru: Stewart said

ID Card: 303294 (M)

Firma:



TMIEM

Emendat u approvat illum.....15th April 2019.